

दैनिक भास्कर 06/05/2022

## जीएमएन कॉलेज में पीसी जोशी मेमोरियल ऑडिटोरियम का उद्घाटन समारोह आज

भास्कर न्यूज़ | अम्बाला

जीएमएन कॉलेज में शुक्रवार को आधुनिक सुविधाओं से लेस पीसी जोशी मेमोरियल ऑडिटोरियम का उद्घाटन कार्यक्रम होगा। इसे 77 साल पहले कॉलेज के प्रिंसिपल रहे पीसी जोशी ने स्टूडेंट्स की गतिविधियों व कार्यक्रम के आयोजनों के लिए बनवाया था। प्रिंसिपल डॉ. राजपाल सिंह ने बताया कि पिछले साल इस ऑडिटोरियम के जीर्णोद्धार का कार्य शुरू हुआ। मुख्यातिथि स्वामी ज्ञानानंद महाराज होंगे, जो इस कॉलेज के एल्युमिनाई भी हैं। उन्होंने 1978 में यहां से राजनीति शास्त्र की शिक्षा प्राप्त की थी। वही, गेस्ट ऑफ ओनर गृहमंत्री अनिल विज होंगे।

कॉलेज की गवर्निंग बॉडी के प्रेसिडेंट डॉ. गुरदेव सिंह ने बताया कि पूर्व प्रिंसिपल पीसी जोशी ने 1972 में बतौर प्रिंसिपल कॉलेज में ज्वाइन किया। 1977 में उनके व प्रो. बलदेव राज के सहयोग से कॉलेज में स्टूडेंट्स के लिए इस ऑडिटोरियम का निर्माण करवाया गया। अब इसकी हालत खराब होने पर इसका दोबारा से जीर्णोद्धार करवाकर एयर कंडिशन व ब्यूटीफिकेशन के साथ लगभग 25 लाख की लागत से ऑडिटोरियम को तैयार करवाया गया। प्रिंसिपल ने बताया कि 3 साल पहले मैनेजमेंट ने फैसला लिया था कि इस ऑडिटोरियम को उनकी याद के तौर पर इसका नाम डॉ. पीसी जोशी मेमोरियल ऑडिटोरियम रखा जाए।